

# राजस्थान में 1 मार्च से अब तक 435 करोड़ रु. की शराब-नकदी और अन्य सामग्री जब्त

## लोकसभा चुनाव-2024 की आचार संहिता लागू होने के बाद 16 मार्च से लेकर अब तक सर्वाधिक रिकॉर्ड 335 करोड़ रुपये से अधिक मूल्य की संपत्ति जब्त की गई

जयपुर (कांस) राजस्थान में अलग-अलग एनफोर्समेंट एजेंसियों ने मार्च महीने की शुरुआत से अब तक नशीली दवाओं, शराब, कीमती धातुओं, मुफ्त बांटी जाने वाली वस्तुओं (फ्रीबीज) और अवैध नकद राशि के रूप में लगभग 435 करोड़ रुपये कीमत की जितनीयों की हैं। निर्वाचन विभाग के निर्देश पर लोकसभा आम चुनाव-2024 के मद्देनजर आदर्श आचार संहिता लागू होने के बाद 16 मार्च से अब तक एजेंसियों द्वारा पकड़ी गई वस्तुओं की कीमत 335 करोड़ रुपये से ज्यादा है।

मुख्य निर्वाचन अधिकारी प्रवीण गुप्ता ने बताया कि प्रदेश में अलग-अलग एजेंसियों चुनाव को प्रभावित करने के उद्देश्य से संदिग्ध वस्तुओं और धन के अवैध उपयोग पर कड़ी निगरानी कर रही है। इसी क्रम में प्रदेश पर में

■ अगर वर्ष 2019 के लोकसभा चुनाव की बात करें तो 75 दिन की आचार संहिता के दौरान मात्र 51.42 करोड़ रुपये की जब्ती हुई थी

■ इस बार प्रदेश के 21 जिलों में 10-10 करोड़ रुपये से अधिक मूल्य की संदिग्ध वस्तुएं जब्त की गईं

लगातार जब्ती की कार्रवाई की जा रही है। 1 मार्च से अब तक राजस्थान में 21 जिलों में 10-10 करोड़ रुपये से अधिक मूल्य की संदिग्ध वस्तुएं अथवा नकद बरामद हुआ है।

जानकारी के मुताबिक जोधपुर में 38.11 करोड़, पाली में 27.07 करोड़, जयपुर में 26.05 करोड़, उदयपुर में 23.82 करोड़, झुंझुनूं में 19.06 करोड़, बाड़मेर में 18.87 करोड़, चूरू में 18.70 करोड़, भीलवाड़ा में 18.35 करोड़ और श्रीगंगानगर में 17.47 करोड़ रु. की अवैध शराब-नकदी और अन्य सामग्रियां जब्त की गईं हैं।

इसी तरह बीकानेर में 14.81 करोड़, अलवर में 13.94 करोड़, चित्तौड़गढ़ में 13.41 करोड़, नागौर में 13.36 करोड़, हनुमानगढ़ में 13.32 करोड़ और दौसा में 12.78 करोड़ रु. की संपत्तियां जब्त की हैं। गुप्ता ने बताया कि प्रदेश में अलग-अलग एजेंसियों की ओर से प्राप्त रिपोर्टों के अनुसार, 1 मार्च, 2024 से अब तक 20 करोड़ 27

लाख रुपये नकद, लगभग 79 करोड़ 78 लाख रुपये की ड्रम, लगभग 22 करोड़ 20 लाख रुपये कीमत की शराब और 34 करोड़ 70 लाख रुपये की सोना-चांदी जैसी कीमती धातुओं की जब्ती की गई है।

साथ ही, 193 करोड़ रुपये कीमत की अन्य सामग्री तथा 1 करोड़ 16 लाख रुपये से अधिक कीमत की मुफ्त वितरण की वस्तुएं (फ्रीबीज) भी जब्त की गईं हैं। उपरोक्त वस्तुओं के अवैध परिवहन पर कार्रवाई करने वाली कार्यकारी एजेंसियों में राज्य पुलिस, राज्य एक्ससाइज, नारकोटिक्स विभाग एवं आयकर विभाग प्रमुख हैं। इन जांच एवं निगरानी एजेंसियों और विभागों द्वारा प्रदेश भर में कड़ी निगरानी रखी जा रही है और किसी भी संदेहास्पद मामले पर नियमानुसार कार्रवाई की जा रही है।

## श्री प्रेमभाया महोत्सव का आगाज आज

### पूर्व संध्या पर घर-घर में हुई रंग-बिरंगी रोशनी से सजावट

जयपुर। परंपरागत रूप से आयोजित होने वाला ढूँढाड़ की विरासत श्री प्रेमभाया महोत्सव के उपलक्ष में 84 वां त्रिदिवसीय भक्ति संगीत समारोह (शीतलाष्टमी) 1 से 3 अप्रैल 2024 तक युगल कुटीर, जयलाल मुंशी का रास्ता, चांदपोल बाजार, जयपुर में श्री प्रेमभाया मंडल समिति द्वारा मनाया जाएगा। पूर्व संध्या पर घर-घर में रंग-बिरंगी रोशनी से सजावट की गई।

समिति के अध्यक्ष विजय किशोर शर्मा ने बताया कि सोमवार सुबह वैदिक मंत्रोच्चारण के साथ श्री प्रेमभाया सरकार का पंचामृत अभिषेक करवाकर नवीन पोशाक धारण कराई जाएगी व आह्वान के साथ बधाई पद गाये जाएंगे। तत्पश्चात् रात्रि 8:00 बजे से संपूर्ण रात्रि भक्ति संगीत रहेगा जिसमें देश प्रदेश के प्रमुख गायक, वादक अनोपि हाजिरी लगाएंगे। इस अवसर पर मुख्य द्वार पर शहनाई व नंगारा वादन होगा। जयलाल मुंशी के रास्ते में भक्तों द्वारा घर-घर लाइट से रोशनी की गई है।

विजय किशोर शर्मा ने बताया कि इस त्रिदिवसीय भक्ति संगीत समारोह



प्रेमभाया महोत्सव की पूर्व संध्या पर रविवार को चांदपोल बाजार स्थित जयलाल मुंशी का रास्ता रंग-बिरंगी रोशनी से सजाया गया।

में 2 अप्रैल को रात्रि 8 बजे से संपूर्ण रात्रि भक्ति संगीत रहेगा। 2-3 अप्रैल को दिन में महिला मंडलों द्वारा भक्ति संगीत तथा 3 अप्रैल को 7 बजे नगर संकीर्तन युगल कुटीर से प्रारंभ होगा, जो कि शहर के प्रमुख मार्ग से होता हुआ प्रातः 7:00 बजे सूर्योदय स्थल पर पहुंचकर महोत्सव संपन्न होगा।

महोत्सव में प्रमुख गायकों में राकेश शर्मा, प्रमोद त्रिपाठी, प्रकाश दास जी महाराज, परवीन मिर्जा, आकांक्षा राव, रामस्वरूप दास, हीना सेन, सनी चक्रधारी, अमित नामा, गोपाल सिंह राठौड़ पूजा राठौर, गोपाल सेन, महेश परमार सहित अन्य गायक व वादक अपनी हाजिरी लगाएंगे।

## डॉ. वीरेन्द्र सिंह राठौड़ अध्यक्ष और योगेंद्र पंचौली महासचिव निर्वाचित

### पिंकसिटी प्रेस क्लब प्रबन्ध कार्यकारिणी के वार्षिक चुनाव के नतीजे घोषित हुए

जयपुर। पिंकसिटी प्रेस क्लब प्रबन्ध कार्यकारिणी 2024-25 के लिए डॉ. वीरेन्द्र सिंह राठौड़ "बिल्लू बना" अध्यक्ष और योगेंद्र शर्मा पंचौली महासचिव निर्वाचित हुए हैं।

मुख्य निर्वाचन अधिकारी एल.एल.शर्मा ने बताया कि अध्यक्ष पद पर डॉ. वीरेन्द्र सिंह राठौड़ को 244, अभय जोशी को 230, राधारमण शर्मा को 214, रूपेश कुमार टिकर को 133, भागीरथ को 81 और बबीता शर्मा को 20 मत मिले हैं। महासचिव पद पर योगेंद्र शर्मा पंचौली को 274, राहुल शर्मा "गौतम" को 252, मुकेश चौधरी को 195, रामेन्द्र सोलंकी को 184 मत मिले हैं। उपाध्यक्ष के दो पदों पर विमल सिंह तेंवर और राहुल भारद्वाज निर्वाचित घोषित किए गए हैं। इस पद पर चंवर को 373 और भारद्वाज को 285 मत मिले हैं। परमेश्वर प्रसाद शर्मा को 282, दिनेश कुमार सैनी 239



और निखलेश शर्मा 238 मत मिले हैं। उन्होंने बताया कि कोषाध्यक्ष पद पर गिरिराज प्रसाद गुर्जर 349 मत प्राप्त कर सफलता हासिल की है। इस पद पर अनिल त्रिवेदी को 334 और डी.सी.जैन को 219 मत मिले हैं।

निर्वाचन अधिकारी सुरेश योगी ने

## 230 पेटी देशी शराब के साथ दो बदमाश गिरफ्तार

जयपुर। गांधी नगर थाना पुलिस और जिला स्पेशल टीम जयपुर पूर्व (डीएसटी) ने लोकसभा चुनाव 2024 आदर्श आचार संहिता में कार्रवाई करते हुए अवैध रूप से शराब की सप्लाई करने वाले दो तस्करों को गिरफ्तार किया है और उनके पास से अवैध शराब से भरी बोलेरो-पिकअप भी जब्त की है। फिलहाल आरोपितों से पूछताछ की जा रही है।

पुलिस उपायुक्त जयपुर पूर्व कावेन्द्र सिंह सागर ने बताया कि गांधी नगर थाना पुलिस और डीएसटी पूर्व ने लोकसभा चुनाव 2024 आदर्श आचार संहिता में कार्रवाई करते हुए अवैध रूप से शराब की सप्लाई करने वाले नवरातन धानक निवासी सोडाला और प्रेमचंद साहू

निवासी गांधी नगर को गिरफ्तार कर उनके पास से 230 पेटी देशी शराब और परिवहन में प्रयुक्त बोलेरो-पिकअप भी जब्त की है। पुलिस आरोपियों से पूछताछ करने में जुटी है।

इसी तरह जयपुर कमिश्नरीट की स्पेशल टीम (सीएसटी) ने ऑपरेशन "क्लीन स्वीप" के तहत ड्रम एवं अवैध शराब माफियाओं के खिलाफ झोटवाड़ा, शिवदासपुरा एवं श्याम नगर थाना इलाके में कार्रवाई करते हुए तीन आरोपितों को दिलीप कुमार निवासी अमृतसर (पंजाब) हाल झोटवाड़ा जयपुर, बंटी सांसी निवासी मेहनदास जिला टोंक हाल शिवदासपुरा जयपुर और अनिल चौधरी निवासी श्यामनगर जयपुर को गिरफ्तार किया है।

## गैंगस्टर्स को फर्जी पासपोर्ट से विदेश भेजने वाला राहुल सरकार नेपाल बॉर्डर से दबोचा

जयपुर। एंटी गैंगस्टर टास्क फोर्स पुलिस मुख्यालय एवं बीकानेर पुलिस ने संयुक्त कार्रवाई कर रोहित गोदारा व लॉरेंस गिरोह के सदस्यों लिए फर्जी पासपोर्ट तैयार कर विदेश भेजने वाले मुख्य सरगना राहुल सरकार को उत्तराखण्ड से पकड़ने में सफलता हासिल की है।

उप महानिरीक्षक पुलिस अपराध शाखा व एंटी गैंगस्टर टास्क फोर्स योगेश यादव के सुपरविजन व अतिरिक्त पुलिस अधीक्षक विद्याप्रकाश के पर्यवेक्षण में पुलिस निरीक्षक रविन्द्र प्रताप सिंह एवं सुनिल कुमार की सूचना पर टीम को रवाना किया गया। गैंगस्टर्स अपनी पहचान छुपाकर विदेश जाने के लिए जिस फर्जी पासपोर्ट का उपयोग करते हैं



वह फर्जी पासपोर्ट मुख्य रूप से राहुल सरकार नामक व्यक्ति द्वारा उपलब्ध करवाये जाते हैं। इस शक्ति अर्थात् पर एंजीटीएफ द्वारा पूर्व से ही निगरानी रखी जा रही थी। जिसके संबंध में दिल्ली

■ आरोपी रोहित गोदारा व लॉरेंस गिरोह के सदस्यों लिए फर्जी पासपोर्ट तैयार कर उन्हें विदेश भेजने में मदद करता था

एवं उत्तराखंड में दबिश् दी गई थी। एंजीटीएफ टीम द्वारा त्वरित कार्रवाई कर राहुल सरकार के उत्तराखण्ड में छुपे होने का पता लगाया। इस पर पीएचक्यू एंजीटीएफ व बीकानेर पुलिस द्वारा उत्तराखण्ड नेपाल बॉर्डर से उसे दस्तयाव किया गया। इससे संबंधित

प्रकरण बीकानेर पुलिस द्वारा दर्ज किया गया है जिसमें अनुसंधान जारी है।

पुलिस निरीक्षक रविन्द्र प्रताप सिंह एवं सुनिल कुमार साहसी अधिकारी हैं। जिनको गैंगस्टर्स के नेटवर्क की कम्मर तोड़ने में महारथ हासिल है। इन दोनों अधिकारियों ने राष्ट्रीय राजपूत करणी सेना के अध्यक्ष सुखदेव सिंह गोगामेडी हत्याकाण्ड के मुख्य अपराधियों को चण्डीगढ़ से गिरफ्तार करने में विशेष भूमिका निभाई थी। रोहित गोदारा व लॉरेंस गैंग के जिन सदस्यों को विदेश भागने में मदद की गई है एवं फर्जी पासपोर्ट उपलब्ध करवाये गये हैं, उन सभी को भी एंजीटीएफ द्वारा चिन्हित किया गया है।

## लोकसभा चुनाव की तैयारियों पर चर्चा

### मतदान केन्द्रों पर लाइव वेबकास्टिंग, पोस्टल एप और राज्य की सीमाओं पर सुरक्षा व्यवस्था और निगरानी बढ़ाने के निर्देश दिए

जयपुर। मुख्य निर्वाचन अधिकारी प्रवीण गुप्ता ने रविवार को शासन सचिवालय से वीडियो कॉन्फ्रेंस के माध्यम से जिला निर्वाचन अधिकारियों के साथ मतदान केन्द्रों पर लाइव वेबकास्टिंग, पोस्टल एप एवं राज्य की सीमाओं पर सुरक्षा व्यवस्था और निगरानी बढ़ाने तथा सीएपीएफ की तैनाती सहित निर्वाचन संबंधी विभिन्न बिंदुओं की समीक्षा की।



मुख्य निर्वाचन अधिकारी प्रवीण गुप्ता ने रविवार को सचिवालय में वीडियो कॉन्फ्रेंस के माध्यम से जिला निर्वाचन अधिकारियों से चुनावी तैयारियों पर संवाद किया।

कार्टिंग करवाने की व्यवस्था की है। प्रदेश के सभी जिला निर्वाचन अधिकारियों द्वारा अपने-अपने निर्वाचन क्षेत्रों में क्लरिफिकेशन और क्रिटिकल मतदान केन्द्रों को चिन्हित किया गया है। इन मतदान केन्द्रों सहित 50 फीसदी मतदान केन्द्रों पर लाइव वेबकास्टिंग को सुचारु चलाने के लिए निर्बाध विद्युत आपूर्ति, चालू हालत में विद्युत पावर पॉइंट, टेली कनेक्टिविटी आदि की सुविधा उपलब्ध कराने के निर्देश दिए गए हैं। उन्होंने कहा कि वेब कार्टिंग को जिला निर्वाचन अधिकारी से लेकर मुख्य निर्वाचन अधिकारी एवं भारत निर्वाचन

आयोग के वरिष्ठ अधिकारी लाइव देखेंगे। इसके संचालन के लिए उप जिला निर्वाचन अधिकारी नोडल अधिकारी होंगे। गुप्ता ने कहा कि प्रथम चरण के 12 लोकसभा निर्वाचन क्षेत्रों में होम वोटिंग के पंजीकरण की प्रक्रिया 28 मार्च को पूरी हो चुकी है। प्रथम चरण के लिए करीब 37 हजार पात्र मतदाता पंजीकरण करा चुके हैं, मतदान प्रक्रिया 5 अप्रैल से शुरू होगी। गुप्ता ने बताया कि दूसरे चरण में मतदान वाले 13 लोकसभा निर्वाचन क्षेत्रों में होम वोटिंग के लिए पंजीकरण का कार्य जारी है और 2 अप्रैल तक आवेदन किया जा सकता है। अब

तक 37 हजार से अधिक पात्र मतदाताओं ने पंजीकरण कराया है। निर्वाचक अधिकारी होम वोटिंग का विकल्प सही करवाने वाले मतदाताओं की सूची सभी मान्यता प्राप्त राजनैतिक दलों और उम्मीदवारों को 8 अप्रैल तक उपलब्ध कराएंगे। विशेष मतदान दल गठित कर उनके प्रशिक्षण की सभी प्रक्रिया 13 अप्रैल तक पूरी कर ली जाएगी। होम वोटिंग के लिए मतदान प्रक्रिया 14 अप्रैल से शुरू होकर 21 अप्रैल तक चलेगी। किसी कारण से मतदाता के होम वोटिंग के लिए अनुपस्थित या वंचित रह जाने पर दूसरा दौर 22 से 23 अप्रैल के बीच होगा। मुख्य निर्वाचन अधिकारी ने कहा कि मतदान प्रक्रिया की जानकारी देने के लिए प्रदेश के प्रत्येक परिवार को मतदाता पत्रों के साथ मतदाता मार्गदर्शिका उपलब्ध कराई जा रही है। उन्होंने बताया कि प्रथम चरण के मतदान वाले लोकसभा निर्वाचन क्षेत्रों के लिए 61 लाख 29 हजार मार्गदर्शिकाओं का वितरण किया जा रहा है। दूसरे चरण के मतदान वाले लोकसभा निर्वाचन क्षेत्रों के लिए 63 लाख 71 हजार मार्गदर्शिकाओं का वितरण होगा। बीएलओ के माध्यम से मतदाताओं के घर-घर यह मार्गदर्शिका पहुंचाई जाएगी।

## बुकरू फेस्टिवल में बच्चों ने दिखाई 'क्रिएटिविटी'



जयपुर, (कांस.)। इतनी रंगों भरी इनकी दुनिया है क्यों, सोचो तो, सोचो ना, जवाहर कला केन्द्र में कला संसार के अंतर्गत आयोजित दो दिवसीय बुकरू फेस्टिवल लिलेटेररी फेस्टिवल में परेंटरस को बच्चों की सतरंगी दुनिया से जुड़े इस सवाल का हल मिल गया। यहां एक्सपर्ट्स के सेशन में बच्चों को क्रिएटिविटी का डोल मिला।

रविवार को बच्चों की क्रिएटिविटी को बूस्ट करने वाले बुकरू फेस्टिवल का समापन हुआ। बच्चों ने दो दिन वॉलेंटैजिंग, वर्कशॉप, नाटक, ड्रडल स्टॉल, क्रॉफ्ट मेकिंग समेत अन्य रचनात्मक गतिविधियों के सेशन में हिस्सा लिया। ये सेशन बच्चों की दुनिया का प्रतिनिधित्व कर रहे थे। बुक फेयर में उन्होंने अपनी पसंदीदा किताबें भी खरीदीं। कुछ सेशन बच्चों के साथ-साथ बड़ों के लिए भी बड़े रोमांचक रहे। बुकरू

में देशभर के 27 एक्सपर्ट्स ने 50 सेशन लिए। रविवार का दिन बेहद खास रहा। बच्चों में एक भरपूर उत्साह देखने को मिला। कहानी कुंड में कमल काबुलीवाला, शिवानी कानोडिया, विक्रमजीत सिंह रूपारई, दीपा किरण, स्वेचा प्रसाद और अभिषेक मुस्तल ने अलग-अलग कहानियां सुनाईं। स्टूडियो में गायत्री, नंदनी नैयर, वसुंधरा बहुगुणा, लिकला और ऑडिटोरियम में ममता नैनी, दीपा अग्रवाल ने सेशन लिए। अभिषेक मुस्तल के निर्देशन में हुए नाटक तिन तिगाड्डा काम गिगाड्डा ने खूब गुरुरादतें हुए समाज में प्रचलित गलत धारणाओं का खंडन किया। क्राफ्ट कॉर्नर में श्रुति हेमानी ने बच्चों को भावनाओं की अभिव्यक्ति के विषय में बताया, लिकला ने विजुअल आर्ट के विभिन्न पहलु बताए, शर्लिन पिमेंता ने लकड़ी और कागज से क्राफ्ट बनाना सिखाया।

## सार-समाचार

### आश्रम में होली महोत्सव का आयोजन



जयपुर। सदरुदेव सतपाल महाराज की प्रेरणा से मानव उत्थान सेवा समिति की ओर से रविवार को होली महोत्सव का आयोजन किया गया। समिति प्रेस सचिव सुनीता रमेश सैनी ने बताया कि संस्था के कार्यकर्ता, मानव सेवा दल सदस्यों व युवा टीम के साथ संत महात्माओं ने फूलों की होली खेली। महात्मा आचार्यनन्द ने होली मिलन का आध्यात्मिक रहस्य समझाया। महात्मा आराधना बाईजी व महात्मा शाकम्बरी बाईजी के होली गीतों पर भक्तों ने नृत्य किया। महात्मा रक्षितानन्द, महात्मा कौमुदी बाईजी व महात्मा शुभा बाईजी ने भक्तों के उजर फूलों की बरसात की।

### नाटक से मतदाता जागरूकता अभियान

जयपुर, (कांस.)। आगामी लोकसभा चुनाव के मद्देनजर आर्ट ऑफ लिविंग संगठन जयपुर के समर्पित स्वयंसेवकों ने 21 मार्च को सिटी पार्क में एक मतदान जागरूकता अभियान चलाया कार्यक्रम में "डायनेमिज्म फॉर सेल्फ एंड नेशन" (डी.एस.एन.) के प्रतिभागियों ने नुकड़ नाटक और फ्लैश मॉब के माध्यम से प्रत्येक वोट के महत्व को बताया और नागरिकों को मतदान करने के लिए प्रेरित किया। यह अभियान संगठन के उत्साही युवाओं द्वारा एक पहल के रूप में शुरू किया गया था, जिसमें यह संदेश फैलाया गया था कि मतदान देश की बेहतर भविष्य के लिए बहुत आवश्यक है। इस कार्यक्रम ने शहरवासियों को आकर्षित किया जिसमें 500 से अधिक उपस्थित नागरिकों ने मतदान करने की शपथ ली। आर्ट ऑफ लिविंग के वरिष्ठ प्रशिक्षक श्री महेश शर्मा ने मोहिया को बताया कि राज्य के 50 से अधिक नागरिकों ने डी.एस.एन. कार्यक्रम में भाग लिया। यह कार्यक्रम उनकी आंतरिक क्षमता को अनुकूलित करने और उनकी ऊर्जा को राष्ट्र के कल्याण की दिशा में लगाने के लिए है और इस कार्यक्रम में स्वयंसेवकों ने जयपुर के नागरिकों को हमारे राष्ट्र के बेहतर भविष्य के लिए मतदान की अपनी नागरिक जिम्मेदारी को अपनाने के लिए प्रोत्साहित किया।

### गुरु-शिष्यों ने खेले फूलों की होली

जयपुर। गायत्री शक्ति पीठ ब्रह्मपुरी में रविवार को होली मिलन समारोह आयोजित किया गया। वेदमाता गायत्री और गुरु सत्ता के पूजन के बाद दिनेश कुमार, गायत्री कचोलिया, अजय भारद्वाज ने होली का वर्ण देखा आया रंग गुलाल लगालो ... , रंग दे युग बसंत रंग दे... आओ हिलमिल होली खेले... जैसे फाल्गुनी प्रज्ञा गीतों की सरस प्रस्तुति दी। पांच तरह के फूलों से होली खेली गई। शांतिकुंज हरिद्वार में राजस्थान के प्रभाषी जय सिंह यादव ने कहा कि होली मिलन समारोह की सार्थकता प्रेम और सम्मान देने में है। हम प्रेम बाँटें और सम्मान दें। गायत्री परिवार राजस्थान के संयोजक और आत्मनिष्ठा का विस्तार होगा। शांतिकुंज प्रतिनिधि आर डी गुप्ता, जयपुर उप जोन समन्वयक सुशील शर्मा, गायत्री शक्ति पीठ ब्रह्मपुरी के व्यवस्थापक सोहन लाल शर्मा, सतीश भाटी, डा प्रशांत भारद्वाज, बुजुर्ग रावत सहित अनेक गणमान्य कार्यक्रमों में उपस्थित रहे। कार्यक्रम का संचालन करते हुए मनीशंकर चौधरी ने साधना आंदोलन को प्रखर बनाने का आ आन किया। साथ ही समयदान और अंशदान करने के लिए प्रेरित है।

### 26वां वार्षिकोत्सव छह अप्रैल को होगा

जयपुर (कांस)। श्याम परिवार झोटवाड़ा औद्योगिक क्षेत्र की ओर से 26 वां वार्षिकोत्सव छह अप्रैल को मनाया जाएगा। मुख्य संयोजक जय भवान अग्रवाल और आनंद गुप्ता ने बताया कि इस मौके पर भजन संध्या का आयोजन झोटवाड़ा औद्योगिक क्षेत्र स्थित आनंद बाजार में होगा। कार्यक्रम में लखदातार का विशेष दरबार तैयार करवाया जा रहा है। इस मौके पर ख्यातिमान कलाकार बाबा श्याम को भजनों से दिखाएंगे। कोलकाता के रोहित शर्मा, गौरव पारीक, फरीदाबाद से गुंजन मेहता, जयपुर के नवीन शर्मा, रोहित शर्मा, दादा कुमार नरेंद्र भजनों की प्रस्तुतियां देंगे। राजेंद्र शर्मा, सूर्यकांत गाडिया ने बताया कि कार्यक्रम की शुरुआत शाम सात बजे से होगी। आनंद गुप्ता ने बताया कि अर्धद्वैत, इत्र वर्षा के साथ 56 ध्वजों की सजाई जाएगी। 150 से अधिक गुलाब सहित अन्य फूलों से विशेष शृंगार किया जाएगा।

### शॉर्ट सर्किट से बैंक में आग लगी

जयपुर। भारतीय स्टेट बैंक की चेस्ट ब्रांच में शनिवार देर रात आग लग गई। एयर कंडीशनर के आउटर में शॉर्ट सर्किट से लगी आग बैंक के अंदर जा पहुंची। बनीपार्क थाना पुलिस ने तीन दमकलों की मदद से एक घंटे में आग पर काबू पाया। आग से बैंक में लगे कांच टूटने के साथ डॉक्यूमेंट जल गए। पुलिस ने बताया कि कलेक्ट्रेट परिसर के पास एन.बी.आई. बैंक की चेस्ट ब्रांच है। रात करीब 10:30 बजे बैंक के आसपास रहने वाले लोगों ने बैंक में आग लगने की सूचना दी। सूचना पर पुलिस और फायर ब्रिगेड मौके पर पहुंची। आग की सूचना पर बैंक कर्मचारी भी मौके पर पहुंच गए थे। पुलिस प्रथमदृष्टया जांच में सामने आया कि बैंक में लगे एयर कंडीशनर के आउटर में शॉर्ट सर्किट के चलते आग लगी थी। देखते ही देखते आग के फैलने पर वह बैंक के अंदर चली गई। आग से बैंक के अंदर लगे कांच टूट गए। कुछ डॉक्यूमेंट भी जलना सामने आया है। आग से बैंक में रखा कैश जलने से मना किया गया है।

### शीतला अष्टमी पर शुभकामनाएं

जयपुर, (कांस.)। राज्यपाल कलराज मिश्र ने शीतला अष्टमी (1 अप्रैल) पर बधाई और शुभकामनाएं दी हैं। राज्यपाल मिश्र ने शीतला माता से सभी के उत्तम स्वास्थ्य, सुख, शांति समृद्धि और आरोग्य प्रदान करने की कामना की है।